

Flash Overseas

WANT TO STUDY ABROAD?

50%-80% SCHOLARSHIP

- TEST PREPARATIONS
- HASSLE FREE DOCUMENTATION
- VISA ASSISTANCE
- AFFORDABLE FEES

CALL US: +917095158393

APTEL/25/A5250

మన రాజధాని

రక్షణ

నిజం మా బలం

ఎడిటర్ : సరేంద్ర

జగన్ పై పల్లెల ఘాటు విమర్శలు

కమిటీ

COMMITTEE

బీజేపీతో వైసిపి అక్రమ పాత్తు

డీలమిటేషన్ బిల్లుపై మద్దతు

ఇచ్చారంటూ ఆరోపణలు

3

గుంటూరు సంపుటి : 1 సంచిక : 106 పేజీలు : 4 ఆదివారం 19 ఏప్రిల్ 2026 వెల : 4/-

పునర్వికకు పునర్జన్మ



మానవత్వానికి ప్రతీకగా లోకేష్ రూ.16 కోట్ల జీన్ థెరపీతో చిన్నారి ప్రాణాలకు కొత్త వెలుగు ప్రజల విరాళాలు, నేతృత్వ అండతో సాధ్యమైన అసాధ్యం బాధ్యతగా ముందుకొచ్చిన లోకేష్.. కుటుంబానికి భరోసా

అరుదైన ప్రాణాంతక వ్యాధితో పోరాడుతున్న చిన్నారి పునర్వికకు మళ్లీ జీవితం ప్రసాదించిన సంఘటన సమాజంలో మానవత్వానికి నిలువెత్తు నిదర్శనంగా నిలిచింది. కర్నూలు జిల్లాకు చెందిన ఏడాది పాపకు రూ.16 కోట్ల విలువైన జీన్ థెరపీ ఇంజెక్షన్ అవసరం కాగా, సామాన్య కుటుంబానికి అది అసాధ్యంగా కనిపించింది. అయితే ప్రజల సహాయం, నెటిజన్ల స్పందన, ముఖ్యంగా మంత్రి నారా లోకేష్ చొరవ కలిసి ఒక అద్భుతాన్ని సృష్టించాయి. విదేశాల నుంచి ఇంజెక్షన్ తెప్పించి హైదరాబాద్ లో చికిత్స అందించడంతో పునర్వికకు పునర్జన్మ లభించింది. ఈ ఘటన మానవతా విలువలు ఇంకా బతికే ఉన్నాయని మరోసారి నిరూపించింది.



అమరావతిలో పనులపై మంత్రి సమీక్ష

ఐకానిక్ టవర్లు, నివాసాల నిర్మాణాలపై సమీక్ష గడువులోగా పనులు పూర్తి చేయాలని ఆదేశాలు తుది దశకు చేరుకున్న పలు భవనాలు



అమరావతిలో జరుగుతున్న భవనాల నిర్మాణ పనులపై మంత్రి నారాయణ సమీక్ష నిర్వహించారు. ఐకానిక్ టవర్లు, ప్రజాప్రతినిధులు, అధికారుల నివాసాల నిర్మాణ పురోగతిని పరిశీలించి, నిర్దేశిత గడువులోగా పనులు పూర్తి చేయాలని కాంట్రాక్టర్లకు సూచించారు.



పవన్ కళ్యాణ్ కు శస్త్రచికిత్స

- అస్పష్టతతో ఆసుపత్రిలో చేరిన ఉప ముఖ్యమంత్రి
- వైద్యుల సూచనతో శస్త్రచికిత్స పూర్తి
- వారం నుంచి పది రోజుల విశ్రాంతి అవసరం

మహిళా బిల్లును అడ్డుకోవడం బ్లాక్ డే

నిడదవోలులో ఎన్డీఏ ర్యాలీలో సీఎం.. ప్రతిపక్షాలపై మహిళా ద్రోహం ఆరోపణలు

ఇంటింటికీ ప్రచారం చేపట్టాలని పిలుపు పార్లమెంటులో మహిళా రిజర్వేషన్ బిల్లును అడ్డుకోవడం ప్రజాస్వామ్య చరిత్రలో చీకటి రోజుగా నిలిచిందని ముఖ్యమంత్రి చంద్రబాబు నాయుడు పేర్కొన్నారు. నిడదవోలులో ఎన్డీఏ భాగస్వామ్య పక్షాలు నిర్వహించిన నిరసన ర్యాలీలో పాల్గొన్న ఆయన, ప్రతిపక్షాల వైఖరిని తీవ్రంగా విమర్శించారు. మహిళలకు 33 శాతం రిజర్వేషన్ కల్పించాలనే దశాబ్దాల ఆశను కాంగ్రెస్ నేతృత్వంలోని పార్టీలు భగ్గం చేశాయని ఆరోపించారు. మహిళల్ని ఓటు బ్యాంకుగా ఉపయోగించుకునే రాజకీయాలు ప్రజాస్వామ్యానికి ప్రమాదకరమని వ్యాఖ్యానించారు. ఈ ఘటనపై ప్రజల్లో వైతన్యం కల్పించేందుకు పెద్ద ఎత్తున కార్యక్రమాలు చేపడతామని స్పష్టం చేశారు.



ప్రజాస్వామ్యానికి అతిపెద్ద విజయం



- ప్రభుత్వానికి చీకటిరోజు
- మహిళా రిజర్వేషన్ బిల్లుపై ప్రియాంక గాంధీ
- మహిళా రిజర్వేషన్ బిల్లుపై ప్రియాంక గాంధీ కీలక వ్యాఖ్యలు
- రాజకీయ ప్రయోజనాల కోసమే బిల్లును తీసుకొచ్చినట్లు వ్యాఖ్య
- కేంద్రంపై విమర్శలు



అన్న క్యాంటీన్లకు వార్షిక విరాళం ప్రతి ఏడాది రూ.50 లక్షల విరాళం ప్రకటించిన నారా భువనేశ్వరి పేదల భోజన భద్రతకు కుటుంబం నుంచి కొనసాగుతున్న సహాయం ఎన్టీఆర్ స్ఫూర్తితో సేవా కార్యక్రమాలకు మద్దతు

ఆకలికి అండగా భువనేశ్వరి..

అమరావతి, రక్షణ స్కూల్ పేదల ఆకలిని తీర్చే అన్న క్యాంటీన్లకు బలమైన మద్దతుగా నారా భువనేశ్వరి కీలక నిర్ణయం తీసుకున్నారు. ఏపీ సీఎం చంద్రబాబునాయుడు జన్మదినోత్సవాన్ని పురస్కరించుకుని ప్రతి ఏడాది రూ.50 లక్షల విరాళం అందించాలని ప్రకటించారు. ఇప్పటికే కోటి రూపాయల విరాళంతో - మిగతా2లో

విపక్షాలు భారీ మూల్యం చెల్లించుకుంటాయి

పార్లమెంటులో మహిళలకు 33 శాతం రిజర్వేషన్ కల్పించేందుకు తీసుకొచ్చిన కీలక రాజ్యాంగ సవరణ బిల్లు ఆమోదం పొందకపోవడంపై ప్రధాని నరేంద్ర మోదీ తీవ్ర అసంతృప్తి వ్యక్తం చేశారు. విపక్షాల వైఖరి దేశ మహిళలకు అన్యాయం చేసిందని, ఈ విషయంలో వారు జీవితాంతం చింతించాల్సి వస్తుందని మండిపడ్డారు. కేంద్ర కేబినెట్ సమావేశంలో ఈ అంశంపై మోదీ స్పష్టంగా స్పందించినట్లు ప్రభుత్వ వర్గాలు వెల్లడించాయి. శనివారం జరిగిన కేంద్ర కేబినెట్ సమావేశానికి అధ్యక్షత వహించిన మోదీ, మహిళా రిజర్వేషన్ బిల్లును అడ్డుకోవడం ద్వారా విపక్షాలు తమ అసలు స్వరూపాన్ని బయటపెట్టాయని అన్నారు. దేశంలోని ప్రతి గ్రామానికి ఈ విషయాన్ని తీసుకెళ్లాల్సిన అవసరం ఉందని ఆయన పేర్కొన్నారు. మహిళల ఆశలను తుంగలో తొక్కినట్లుందని, ఈ నిర్ణయం రాజకీయంగా కూడా విపక్షాలకు భారీ మూల్యం చెల్లించజేస్తుందని హెచ్చరించారు.



రాహుల్ సమాధానం చెప్పాలని డిమాండ్
లోక్ సభలో ప్రతిపక్ష నేత రాహుల్ గాంధీ ఈ బిల్లును ఎలా అప్రజాస్వామికమని చెబుతున్నారో ప్రజలకు సమాధానం చెప్పాలని రిజిజి డిమాండ్ చేశారు. కేంద్రానికి మహిళా రిజర్వేషన్ అమలు చేయాలనే స్పష్టమైన సంకల్పం ఉన్నప్పటికీ, విపక్షాలు అడ్డుకుంటున్నాయని ఆరోపించారు. డీఎంట్ డిమాండ్ అంశాన్ని సాక్షాత్తు చూపిస్తూ బిల్లును అడ్డుకోవడం సరైన విధానం కాదని అన్నారు. మహిళా రిజర్వేషన్ బిల్లుకు సంబంధించిన ఓటింగ్ లోక్ సభలో తీవ్ర ఉద్రిక్తతల మధ్య జరిగింది. మొత్తం 528 మంది సభ్యులు ఓటింగ్లో పాల్గొన్నారు. అందులో 298 మంది బిల్లుకు అనుకూలంగా ఓటు వేయగా, 230 మంది వ్యతిరేకంగా ఓటు వేశారు. అయితే రాజ్యాంగ సవరణ బిల్లుకు అవసరమైన రెండు

మూడవ వంతు మెజారిటీ (352 ఓట్లు) రాకపోవడంతో బిల్లు తిరస్కరణకు గురైంది. బిల్లు ద్వారా లోక్ సభ, రాష్ట్ర శాసనసభల్లో మహిళలకు 33 శాతం రిజర్వేషన్ కల్పించాలనే లక్ష్యంతో పాటు, డీఎంట్ ప్రక్రియ అసంతరం స్థానాల సంఖ్యను పెంచే ప్రతిపాదన కూడా ఉంది. 2029 ఎన్నికల నాటికి ఈ రిజర్వేషన్ అమల్లోకి తీసుకురావాలని కేంద్రం భావించింది. అయితే విపక్షాలు ఈ విధానంపై అనేక అభ్యంతరాలు వ్యక్తం చేశాయి. ప్రధానంగా, డీఎంట్ ప్రక్రియ అడ్డుకుంటే వ్యక్తం చేశాయి. అలాగే, కేంద్రం రాజకీయ లాభం కోసం ఈ బిల్లును ఉపయోగించుకుంటోందని కూడా ఆరోపించారు. మహిళా రిజర్వేషన్ తమ మద్దతు ఉన్నప్పటికీ, అమలు విధానం పట్ల అభ్యంతరాలు ఉన్నాయని విపక్షాలు వ్యక్తం చేశాయి. ఇక కేంద్రం మళ్లీ ఈ ఆలోచనలను ఖండించింది. మహిళల సాధికారత కోసం తీసుకొచ్చిన చట్టాన్ని అడ్డుకోవడం ద్వారా విపక్షాలు తమ నిజ స్వరూపాన్ని చూపించాయని పేర్కొంది. మహిళా రిజర్వేషన్ వారు తప్పక ఎదుర్కోవాల్సి వస్తుందని కిరణ్ రిజిజి హెచ్చరించారు. ఈ పరిణామం దేశ రాజకీయాల్లో పెద్ద చర్చకు దారితీసింది. మహిళా రిజర్వేషన్ అంశం మరోసారి జాతీయ రాజకీయాల్లో ప్రధాన అజెండాగా మారింది. ముందున్న రోజుల్లో ఈ అంశంపై కేంద్రం, విపక్షాల మధ్య మరింత రాజకీయ పోరు కొనసాగే అవకాశాలు కనిపిస్తున్నాయి.

దక్షిణాది రాష్ట్రాలను బలహీనపర్చే ప్రయత్నం

తమిళనాడులో అసెంబ్లీ ఎన్నికల వేడి పెరుగుతున్న వేళ కాంగ్రెస్ అగ్రనేత రాహుల్ గాంధీ కేంద్ర ప్రభుత్వంపై తీవ్ర ఆరోపణలు చేశారు. మహిళా రిజర్వేషన్ బిల్లు పేరుతో పార్లమెంట్లో తీసుకొచ్చిన తాజా రాజ్యాంగ సవరణ వెనుక అసలు ఉద్దేశం నియోజకవర్గాల పునర్విభజన (డీఎంట్) అని ఆయన విమర్శించారు. దేశం అనే భావనను, రాష్ట్రాల సంఖ్య వ్యవస్థను రక్షించడానికి ప్రతిపక్షాలు ఏకమై ఆ బిల్లును ఓడించాయని వ్యవస్థం చేశారు. తిరువల్లూరు జిల్లా పోస్టల్లో జరిగిన ఎన్నికల ప్రచార సభలో పాల్గొన్న రాహుల్ గాంధీ, కేంద్ర ప్రభుత్వం తీసుకొచ్చిన బిల్లుపై విస్తృతంగా మాట్లాడారు. 2023లోనే మహిళా రిజర్వేషన్ బిల్లుకు ఆమోదం లభించినప్పటికీ, మళ్లీ అదే పేరుతో బిల్లు తీసుకురావడం వెనుక దాగి ఉన్న డీఎంట్ అని ఆయన పేర్కొన్నారు. ఈ ప్రక్రియ ద్వారా రాష్ట్రాల వారీగా లోక్ సభ స్థానాల సంఖ్యలో మార్పులు చేసి దక్షిణాది రాష్ట్రాలను బలహీనపర్చే ప్రయత్నం జరుగుతోందని ఆరోపించారు.



పునర్విభజన చేసి రాజకీయ సమీకరణాలను మార్చారని, అదే సమానాన దేశవంతుల అమలు చేయాలని కేంద్రం చూస్తోందని ఆయన ఆరోపించారు. ఇది దేశ సమాఖ్య వ్యవస్థకు విరుద్ధమని, రాష్ట్రాల స్వరాన్ని అణగదాక్కో చర్యగా ఆయన అభివర్ణించారు. భారతదేశం ఒక రాష్ట్రాల సంఖ్య అని రాజ్యాంగంలో స్పష్టంగా ఉందని రాహుల్ గాంధీ గుర్తు చేశారు. ప్రతి రాష్ట్రానికి తనకంటూ ప్రత్యేక గుర్తింపు, సంస్కృతి, భాష, సంప్రదాయాలు ఉన్నాయని చెప్పారు. వాటిని రక్షించుకోవడం ప్రతి రాష్ట్ర హక్కు అని అన్నారు. ప్రతి రాష్ట్రం స్వేచ్ఛగా తమ అభిప్రాయాలను వ్యక్తం చేయగలగాలి అని ఆయన అభిప్రాయపడ్డారు. తమిళనాడుతో తనకు ఉన్న అనుబంధాన్ని కూడా ఈ సందర్భంగా రాహుల్ గాంధీ ప్రస్తావించారు. తమిళనాడు ప్రజలతో తనకు ప్రత్యేకమైన బంధం ఉందని, ఇక్కడికి వచ్చినప్పుడు సొంత ఇంటికి వచ్చిన

భావన కలుగుతుందని చెప్పారు. జమ్మూకశ్మీరు వెళ్లినప్పుడు కలిగే అనుభూతి ఇక్కడ కూడా ఉంటుందని ఆయన అన్నారు. అయితే, గత కొన్ని సంవత్సరాలుగా బీజేపీ, ఆర్ఎస్ఎస్ కలిసి తమిళ భాష, సంస్కృతి, సంప్రదాయాలపై దాడి చేస్తున్నాయని రాహుల్ గాంధీ ఆరోపించారు. ఇది రాష్ట్ర గుర్తింపును దెబ్బతీసే ప్రయత్నమని అన్నారు. తమిళనాడును దీర్ఘ సంవి నియంత్రించాలని బీజేపీ ప్రయత్నిస్తోందని విమర్శించారు. పార్లమెంట్లో జరిగిన పరిణామాలపై మాట్లాడిన ఆయన, ప్రతిపక్షాలు ఒక పెద్ద రాయలా నిలబడి ఆ బిల్లును అడ్డుకున్నాయని చెప్పారు. దేశ ప్రజాస్వామ్య వ్యవస్థను కాపాడడంలో ఇది కీలక ఘట్టమని అన్నారు. డీఎంట్ ప్రక్రియ రాజకీయ ఆయుధంగా ఉపయోగించాలనే ప్రయత్నాన్ని విఫలపరిచామని పేర్కొన్నారు. ఇక తమిళనాడు అసెంబ్లీ ఎన్నికల విషయానికొస్తే, ఏప్రిల్ 23న ఒక దేశలో పోలింగ్ జరగనుంది. మే 4న ఓట్ల లెక్కింపు చేపట్టనున్నారు. ఈ ఎన్నికల్లో డీఎంట్ నేతృత్వంలోని కూటమి, ఎన్డీఎ మధ్య ప్రధాన పోటీ ఉండనుంది. కాంగ్రెస్ పార్టీ డీఎంట్ కూటమిలో భాగంగా 28 స్థానాల్లో పోటీ చేస్తోంది. రాహుల్ గాంధీ ఈ ఎన్నికలను కేవలం ప్రభుత్వ మార్పు కోసం కాకుండా, రాష్ట్ర హక్కులను రక్షించే పోరాటంగా అభివర్ణించారు. తమిళనాడు భవిష్యత్తును తమిళ ప్రజలే నిర్ణయించాలనే అభిప్రాయాన్ని వ్యక్తం చేశారు. బీజేపీ-ఆర్ఎస్ఎస్ శత్రులు రాష్ట్రంపై అధిపత్యం సాధించకుండా అడ్డుకోవడమే తమ లక్ష్యమని తెలిపారు.

2శాతం డీపి పెంపు, గ్రామాలకు రూ.83వేల కోట్లు, కొత్త రైల్వే ప్రాజెక్టులకు ఆమోదం

కేంద్ర కేబినెట్ శనివారం పలు కీలక నిర్ణయాలను ఆమోదించింది. ముఖ్యంగా కేంద్ర ప్రభుత్వ ఉద్యోగులు, పెన్షనర్లకు ఉపశమనం కలిగించే విధంగా కరవు భత్యం (డీపి), డియర్ నెస్ రిలీఫ్ (డీఆర్) ను 2 శాతం పెంచింది. ప్రస్తుతం ఉన్న 58 శాతం డీపిను 60 శాతానికి పెంచుతూ నిర్ణయం తీసుకుంది. ఈ పెంపు 2026 జనవరి 1 నుంచి అమల్లోకి రానుంది. ఈ నిర్ణయం వల్ల దేశవ్యాప్తంగా సుమారు 50 లక్షల కేంద్ర ఉద్యోగులు, 68 లక్షల పెన్షనర్లు లాభపడనున్నారు. ధరల పెరుగుదల నేపథ్యంలో ఉద్యోగులపై పడుతున్న భారం తగ్గించేందుకు 7వ కేంద్ర వేతన సంఘం సిఫార్సుల ప్రకారం ఈ పెంపు అమలు చేస్తున్నట్లు ప్రభుత్వం తెలిపింది. డీపి పెంపు కారణంగా కేంద్ర ఖజానాపై సంవత్సరానికి రూ.6,791 కోట్ల అదనపు భారం పడనుంది.



రహదారుల అభివృద్ధికి నిధులు
ఇక గ్రామీణాభివృద్ధి దిశగా మరో కీలక నిర్ణయం తీసుకున్న కేబినెట్, ప్రధానమంత్రి గ్రామ సడక్ యోజన (పీఎంసీజీఎన్ఎస్)ను 2028 వరకు పొడిగించింది. గ్రామీణ ప్రాంతాల్లో రహదారి కనెక్టివిటీని పెరుగువచ్చేందుకు వచ్చే మూడు సంవత్సరాల్లో రూ.83,977 కోట్లకు ఖర్చు చేయనున్నారు. ముఖ్యంగా వ్యవసాయ మార్కెట్లు, పాఠశాలలు, ఆసుపత్రులకు గ్రామాల నుంచి రాకపోకలు సులభతరం చేసే రహదారుల అభివృద్ధిపై ఈ నిధులు వినియోగించనున్నారు. రైల్వే రంగంలో కూడా కేంద్రం భారీ ప్రాజెక్టులకు ఆమోదం తెలిపింది. ఆంధ్రప్రదేశ్లో రాజమండ్రి నుంచి విశాఖపట్నం వరకు మరో రెండు రైల్వే లైన్లు నిర్మాణానికి రూ.9,889 కోట్లతో గ్రీన్ సిగ్నల్ ఇచ్చింది. మొత్తం 198 కిలోమీటర్ల మేర ఈ ప్రాజెక్టు అమలవుతుంది. నిడదవోలు-- దువ్వూరు మధ్య కొత్త లైన్లు నిర్మించడంతో చెన్నై--హోదా ప్రధాన మార్గంలో ట్రాఫిక్ రద్దీ గణనీయంగా తగ్గి అవకాశం ఉంది. ఈ ప్రాజెక్టు తూర్పుగోదావరి, కోనసీమ, కాకినాడ, అనకాపల్లి, విశాఖపట్నం జిల్లాలను కవర్ చేయనుంది. ప్రస్తుతం ఈ మార్గంలో రైల్వే సామర్థ్యం 130 శాతానికి చేరుకోవడంతో తరచూ ఆలస్యాలు, రద్దీ సమస్యలు ఎదురవుతున్నాయి. కొత్త లైన్లు నిర్మాణంతో ఈ సమస్యలకు పరిష్కారం లభించనుంది. ఇంకా గోదావరి నదిపై 4.3 కిలోమీటర్ల పొడవైన రైల్వే వంతెన, 2.67

నిధిని ఏర్పాటు చేయాలని కేబినెట్ ఆమోదించింది. దీనికి సుమారు రూ.13,000 కోట్ల సావనరీ గ్యారంటీ ఇవ్వనున్నారు. పశ్చిమాసియా ప్రాంతంలో ఉద్రిక్తతలు, ముఖ్యంగా హుజూర్ జలసంధిలో జరుగుతున్న దాడుల కారణంగా సముద్ర రవాణాపై ప్రమాదాలు పెరిగాయి. ఈ నేపథ్యంలో భారత నౌకలు, అలాగే భారతదేశానికి వస్తున్న తోదా ఇక్కడి నుంచి వెళ్లే సరకు నౌకలకు బీమా రక్షణ కల్పించేందుకు ఈ నిధి ఉపయోగపడనుంది. ఈ ఇన్సూరెన్స్ ఫూల్ ద్వారా నౌకలు, సరుకు, యంత్రాంగం, యుద్ధ సంబంధిత ప్రమాదాలు సహా అన్ని రకాల రిస్కులకు కవరేజీ అందించనున్నారు. అంతర్జాతీయ బీమా సంస్థలపై ఆధారాన్ని తగ్గిస్తూ, దేశీయంగా బీమా వ్యవస్థను బలోపేతం చేయడమే దీని ముఖ్య ఉద్దేశం. మొత్తంగా చూస్తే, ఉద్యోగులకు ఆర్థిక ఉపశమనం, గ్రామీణాభివృద్ధికి ప్రోత్సాహం, రైల్వే మౌలిక సదుపాయాల విస్తరణ, సముద్ర రవాణా భద్రత వంటి కీలక రంగాల్లో కేంద్ర కేబినెట్ తీసుకున్న నిర్ణయాలు దేశ ఆర్థిక వ్యవస్థకు దోహదం చేసేలా ఉన్నాయని విశ్లేషకులు అభిప్రాయపడుతున్నారు.

పార్లమెంటు ఉభయసభల నిరవధిక వాయిదా

పార్లమెంటు ఉభయసభలు నిరవధికంగా వాయిదా పడ్డాయి. శనివారం ఉదయం 11 గంటలకు లోక్ సభ ప్రారంభంకాగానే సభ్యులు జాతీయ గేయాన్ని ఆలపించారు. అనంతరం ఎటువంటి ఇతర చర్చలు, బిల్లుల ప్రక్రియలు లేకుండానే సభను స్పీకర్ ఓం బిర్లా నిరవధిక వాయిదా వేశారు. సభ ప్రారంభం కాగానే బడ్జెట్ సమావేశాలకు సంబంధించిన ముగింపు వ్యాఖ్యలను స్పీకర్ చదివారు. సభ బాయిదా పడే సమయంలో ప్రధానమంత్రి నరేంద్ర మోదీ, చోం మంత్రి అమిత్ షా, రక్షణ మంత్రి రాజ్ నాథ్ సింగ్ తదితరులు సభలో ఉన్నారు. జనవరి 28న ప్రారంభమైన పార్లమెంటు బడ్జెట్ సెషన్ ముగిసిన సందర్భంగా స్పీకర్ ఓం బిర్లాను గౌరవపూర్వకంగా కలిసిన వారిలో ప్రధాని మోదీ, కేంద్ర మంత్రులు అమిత్ షా, కిరణ్ రిజిజి, కాంగ్రెస్ ఎంపీలు కుమారి సెల్వా, కేసీ వేణుగోపాల్ తదితరులు ఉన్నారు.

రాజ్యసభ సైతం
ఇక శనివారం ఉదయం రాజ్యసభ ప్రారంభమైన కొద్దిసేపటికే చైర్మన్ సీపీ రాధాకృష్ణన్ సభను నిరవధికంగా వాయిదా వేశారు. బడ్జెట్ సమావేశాలు, ప్రత్యేక సమావేశాలు ముగియడంతో ఈ నిర్ణయం తీసుకున్నారు. ఈసారి పార్లమెంటు బడ్జెట్ సమావేశాల్లో రాజ్యసభ సుమారు 157 గంటల 40 నిమిషాల పాటు పనిచేసినదని, 109.87 శాతం ఉత్సాహకతను సాధించినది చైర్మన్ వెల్లడించారు. బడ్జెట్ సెషన్లో 117 ప్రశ్నలు, 446 జోర్ అవర్ అభ్యర్థనలు, 207 స్పెషల్ మెన్షన్లు అవకాశాన్ని ఇచ్చామన్నారు. ప్రస్తుతం రాజ్యసభలో 245 మంది సభ్యులు ఉన్నారు. రాష్ట్రపతి ప్రసంగానికి ధన్యవాదాలు తెలిపే తీర్మానంపై నాలుగు రోజుల చర్చలో 79 మంది ఎంపీలు, బడ్జెట్పై నాలుగు రోజుల చర్చలో 97 మంది ఎంపీలు పాల్గొన్నారు రాజ్యసభ చైర్మన్ తెలిపారు. ఈ సెషన్లోనే ఏప్రిల్ 17న రాజ్యసభ డిప్యూటీ చైర్మన్ హరివంశ్ నారాయణ్ సింగ్ వరుసగా మూడోసారి ఏకగ్రీవంగా ఎన్నికయ్యారన్నారు. రాజ్యసభ చరిత్రలో ఒక నామినేటెడ్ సభ్యుడు ఈ పదవిని చేపట్టడం ఇదే తొలిసారి.

వీగిపోయిన రాజ్యాంగ సవరణ బిల్లు
మొత్తం మీద మూడు రోజుల పాటు పార్లమెంటు ప్రత్యేక సమావేశాలు జరిగాయి. చట్టసభల్లో మహిళా రిజర్వేషన్ కోసం తెచ్చిన 131వ రాజ్యాంగ సవరణ బిల్లు గురువారం రోజు లోక్ సభలో వీగిపోయింది. మూడింట రెండు వంతులు మెజారిటీ లేకపోవడంతో బిల్లు ఆమోదానికి నోచుకోలేదు. రాజ్యాంగ సవరణ బిల్లు వీగిపోవడంతో దానికి అనుబంధంగా ఉన్న యూటీ చట్ట సవరణ సహా డీఎంట్ బిల్లులును కేంద్రం వెనక్కి తీసుకుంది.

మహిళా రిజర్వేషన్పై ప్రైవేటు బిల్లు
చట్టసభల్లో మహిళలకు రిజర్వేషన్లు కల్పించే ప్రైవేటు మెంబర్ బిల్లును డీఎంట్ ఎంపీ పీ విల్సన్ శనివారం రాజ్యసభలో ప్రవేశపెట్టారు. దేశంలోని 543 లోక్ సభ నియోజకవర్గాలను పునర్విభజన చేయకుండా, జనగణనతోనూ సంబంధం లేకుండా వచ్చే ఎన్నికల నుంచే మహిళా కోటాను అమలు చేయాలని ఈ బిల్లులో ప్రతిపాదించారు. అన్ని రాష్ట్రాలు, కేంద్రపాలిత ప్రాంతాలు, దిల్లీలలో అసెంబ్లీ సీట్ల సంఖ్యను పెంచకుండా, నియోజకవర్గాలను పునర్విభజన చేయకుండా, జనగణనతో సంబంధం లేకుండా మహిళా కోటాను అమలు చేయాలని ప్రపోజ్ చేశారు. మహిళలకు చట్టసభల్లో శాశ్వతంగా 33 శాతం రిజర్వేషన్లు అమల్లో ఉంటాయని ప్రైవేటు మెంబర్ బిల్లులో పేర్కొన్నారు. శనివారం రోజు సభకు సంబంధించిన మిగతా కార్యకలాపాలన్నీ ఆపి, ఈ బిల్లుపైనే చర్చకు అవకాశాన్ని ఇవ్వాలంటూ రూల్ 267 ప్రకారం రాజ్యసభ చైర్మన్కు డీఎంట్ ఎంపీ పీ విల్సన్ నోటీసు ఇచ్చారు.

బీజేపీ ఒం విపక్షాలు
విపక్షాల మొండి వైఖరి వల్ల మహిళలకు లోక్ సభ, అసెంబ్లీల్లో 33 శాతం రిజర్వేషన్లు కల్పించే చారిత్రక బిల్లు ఆమోదానికి నోచుకోలేదని కేంద్ర చోం మంత్రి అమిత్ షా విమర్శించారు. ఆ బిల్లుకు నియోజకవర్గాల పునర్విభజన, జనగణనలతో లింక్ పెట్టినందు వల్ల తాము మద్దతు ఇవ్వలేదని కాంగ్రెస్ అగ్రనేత రాహుల్ గాంధీ తేల్చి చెప్పారు. మహిళా కోటా ముసుగులో భారతదేశ రాజకీయ చిత్రపటాన్ని మార్చేందుకు బీజేపీ యత్నించినదని ఆయన ఆరోపించారు. తమిళనాడు, కేరళ, బంగాల్, అసోం, పుదుచ్చేరి అసెంబ్లీ ఎన్నికలు జరుగుతున్న వేళ నిర్వహించిన మూడు రోజుల ప్రత్యేక పార్లమెంటు సెషన్ రాజకీయ ప్రాధాన్యాన్ని సంతరించుకుంది.

ప్రజాస్వామ్యానికి అతిపెద్ద విజయం

మహిళా రిజర్వేషన్ కోసం కేంద్ర ప్రవేశపెట్టిన రాజ్యాంగ సవరణ బిల్లు వీగిపోవడంపై ప్రయాంక గాంధీ కీలక వ్యాఖ్యలు చేశారు. డీఎంట్ బిల్లు, మహిళల హక్కుల కోసం తీసుకొచ్చిన బిల్లు కాదని పేర్కొన్నారు. విపక్షాలన్నీ ఏకతాటిపైకి వచ్చి ప్రభుత్వాన్ని ఓడించాయని తెలిపారు. ఇది ప్రజాస్వామ్యానికి అతిపెద్ద విజయమని పేర్కొన్నారు. మహిళలకు తక్షణమే హక్కులు కల్పించాలని డిమాండ్ చేశారు. శనివారం దిల్లీలో నిర్వహించిన మీడియాతో సమావేశంలో ప్రయాంక గాంధీ ఈ మేరకు వ్యాఖ్యలు చేశారు. 'అన్ని పార్టీల మధ్యకే 2023లో ఆమోదం పొందిన మహిళా రిజర్వేషన్ బిల్లును తిరిగి తీసుకురావాలి. అమలు కోసం చిన్న మార్పులు అవసరమైతే చేయండి. కానీ అలస్యం చేయకుండా మహిళలకు హక్కులు వెంటనే ఇవ్వండి. మహిళా రిజర్వేషన్కు మేం వ్యతిరేకం కాదు. అయితే దానిని జనగణన, డీఎంట్ ప్రక్రియలతో అనుసంధానం చేయడానికే వ్యతిరేకం. ఇతర అంశాలతో కలిపి ప్రజలను తప్పుదోవ పట్టించకండి. వెంటనే అమలు చేయండి' అని ప్రయాంక గాంధీ అన్నారు.

ప్రభుత్వంపై ఘాటు విమర్శలు.
కేంద్రంపై ప్రయాంక గాంధీ విమర్శలు గుప్పించారు. బిల్లు వీగిపోవడం ప్రజాస్వామ్యానికి అతిపెద్ద విజయమని, విపక్షాలన్నీ ఏకతాటిపైకి వచ్చి ప్రభుత్వాన్ని ఓడించాయని ప్రయాంక గాంధీ వ్యాఖ్యానించారు. ఖైదర్ల వ్యవస్థను బలహీనపరచే ప్రభుత్వ ప్రయత్నం విఫలమైందని అన్నారు. ఇది రాజ్యాంగానికి, దేశానికి, ప్రతిష్ట ఇక్కతకు విజయమని తెలిపారు. మహిళా కోటా ముసుగులో భారతదేశ రాజకీయ చిత్రపటాన్ని మార్చేందుకు విమర్శించారు. ఇది వారికి భాగ? దే అని అన్నారు. మహిళల సమస్యలు రోజురోజుకీ పెరుగుతున్నాయని, ఏం జరుగుతుందో వారు అర్థం చేసుకుంటున్నారని తెలిపారు. ప్రచారం, మీడియా హైప్ ఇక పనిచేయదని పేర్కొన్నారు.

హార్దుజ్ వద్ద ఉద్రిక్తత..

రెండు నౌకలపై కాల్పులు..
హార్దుజ్ జలసంధి వద్ద మళ్లీ ఉద్రిక్త పరిస్థితులు నెలకొంటున్నాయి. తాజాగా హార్దుజ్ జలసంధిని దాటేందుకు ప్రయత్నిస్తున్న రెండు నౌకలపై ఇరాన్లోని ఐఆర్జీసీకి చెందిన గన్ బోయ్స్ కాల్పులు జరిపినట్లు తెలుస్తోంది. ఎలాంటి హెచ్చరిక, సమాచారం లేకుండానే ఈ కాల్పులు జరిగినట్లు నౌకలోని కెప్టెన్లు తెలిపినట్లు ట్విట్టర్లోని ట్విట్టర్ ట్రెండ్ అవర్షెస్ నుండి వెల్లడించింది. అయితే, ఈ కాల్పుల్లో ఎవరికీ ఎలాంటి హాని జరగలేదని వివరించింది. మరోవైపు ఇండియాకు చెందిన చమురు నౌక ఒకటి శనివారం హార్దుజ్ జలసంధిని దాటింది. దేశ గరిమ అనే నౌక ఈ జలసంధిని దాటినట్లు అక్కడి ట్రాఫిక్ డాటా ద్వారా తెలిసింది. యుద్ధం ప్రారంభమైన తర్వాత జలసంధిని దాటిన పదో భారత నౌక ఇది. ఖతార్లోని రస్ లాస్టాన్ షార్పు నుంచి ఈ నౌక ఇండియాకు వస్తోంది. ప్రస్తుతం గల్ఫ్ ఆఫ్ ఒమన్ వద్ద ఈ నౌక ఉన్నట్లు తెలుస్తోంది. మొత్తంగా ఈ రోజు హార్దుజ్ నుంచి వివిధ దేశాలకు చెందిన ఎనిమిది నౌకలు దాటినట్లు అంచనా. హార్దుజ్ జలసంధిని ఇరాన్ మాన్యువల్లు ప్రకటించడానికి ముందే ఈ నౌకలు ఈ ప్రదేశాన్ని దాటి ఉండొచ్చు. ప్రస్తుతం హార్దుజ్ జలసంధిని మాన్యువల్ నేపథ్యంలో మళ్లీ నౌకల రవాణా నిలిచిపోవడం. హార్దుజ్ ప్రస్తుతం ఇరాన్ మిలిటరీ నియంత్రణలో ఉంది. ఇంకోపక్క లెబనాన్పై ఇజ్రాయెల్ దాడులు కొనసాగిస్తోంది. ఆ దేశంతో ఇరాన్ పది రోజులపాటు కాల్పులు ఒప్పందం కుదుర్చుకున్న సంగతి తెలిసిందే. ఒక పక్క ఈ ఒప్పందం ఉన్నప్పటికీ లెబనాన్లోని హెజ్బొల్లా తీవ్రవాద సంస్థపై దాడి చేసినట్లు ఇజ్రాయెల్కు చెందిన ఐడీఎఫ్ (ఇజ్రాయెల్ డిఫెన్స్ ఫోర్స్) తెలిపింది. దక్షిణ లెబనాన్లోని యెల్లై లైన్ వద్ద ఉన్న తీవ్రవాదులు కాల్పులు విరమణ నిబంధనలు ఉల్లంఘించడంతో అమలు దాడులు చేశామని ఇజ్రాయెల్ తెలిపింది. మరోవైపు ఇరాన్కు ఆమెరికా అధ్యక్షుడు ట్రంప్ తాజా హెచ్చరిక జారీ చేశారు. ఈ రెండు దేశాల మధ్య పాకిస్తాన్ వేదికగా సోమవారం రెండో దశ చర్చలు జరగనున్న నేపథ్యంలో ట్రంప్ వార్నింగ్ ఇచ్చారు. భద్రవారం లోపు ఇరాన్ తమతో ఒప్పందం కుదుర్చుకోకపోతే.. మళ్లీ దాడులు చేస్తామని హెచ్చరించారు.

రవిబాబు 'రేజర్' ట్రైలర్ విడుదల..

మే 8న థియేటర్లలోకి రానున్న యాక్షన్ థ్రిల్లర్! టాలీవుడ్ విలక్షణ నటుడు, దర్శకుడు రవిబాబు స్వీయ దర్శకత్వంలో ప్రధాన పాత్ర పోషిస్తూ రూపొందించిన చిత్రం 'రేజర్' ఈ సినిమా మే 8న ప్రపంచవ్యాప్తంగా ప్రేక్షకుల ముందుకు రాబోతుండగా తాజాగా ట్రైలర్ను విడుదల చేసింది చిత్రయూనిట్. క్రైమ్ మరియు యాక్షన్ థ్రిల్లర్ నేపథ్యంలో తెరకెక్కిన ఈ సినిమా ట్రైలర్ను చూస్తుంటే.. ఈ చిత్ర కథాంశం ఒక చిన్నాది ప్రాణాలను కాపాడేందుకు ఓ వ్యక్తి శక్తివంతమైన రాజకీయ మరియు నేర వ్యవస్థతో చేసే పోరాటం చుట్టూ తిరుగుతుంది. తాజాగా విడుదలైన ట్రైలర్లో రవిబాబు అత్యంత భయంకరంగా, రా అండ్ రస్టిక్ లుక్లో కనిపిస్తూ సినిమాపై అంచనాలను పెంచేశారు. 'జీబిఆర్ఎఫ్ ఎఆర్ఎస్' ఎవ ఎటిఘోస్త్' అనే ట్యాగ్ లైన్ కు తగ్గట్టుగా ట్రైలర్లోని యాక్షన్ సన్నివేశాలు చాలా ఉద్వేగభరితంగా మరియు హింసాత్మకంగా ఉండబోతున్నాయని స్పష్టమవుతోంది. గతంలో 'అవును', 'సచ్చాపులే' వంటి వైవిధ్యమైన చిత్రాలను అందించిన రవిబాబు, ఈసారి కూడా ఒక సరికొత్త ప్రయోగానికి సిద్ధమయ్యారు. మరోవైపు ఈ చిత్రం విడుదల తేదీకి ఒక ప్రత్యేకత ఉంది. మే 8వ తేదీ రవిబాబు తండ్రి, దివంగత ప్రముఖ నటుడు చలపతిరావు గారి జయంతి కావడంతో, ఆయన జ్ఞాపకార్థం అదే రోజున సినిమాను ప్రేక్షకుల ముందుకు తీసుకురావాలని నిర్ణయించారు. ఈ చిత్రాన్ని సురేష్ బాబు సమర్పణలో ఫ్లయింగ్ ప్రాగ్స్ మరియు సురేష్ ప్రొడక్షన్స్ సంయుక్తంగా నిర్మించాయి. రవిబాబు దర్శకత్వం వహించడమే కాకుండా కథన కూడా ఆయనే అందించారు. ఈ చిత్రానికి ఎస్.ఎస్. రాజేష్ సంగీతం అందించగా, చరణ్ మాధవనేని ఛాయాగ్రాహకుడిగా, సతీష్ పోలోజు యాక్షన్ కొరియోగ్రాఫర్ గా వ్యవహరించారు. వేసవి కానుకగా విడుదలవుతున్న ఈ 'రేజర్' బాక్సాఫీస్ వద్ద ఏ మేరకు ప్రభావం చూపుతుందో చూడాలి.



తిరువీర్ ఖాతాలో మరో హిట్ పడినట్టేనా?

ఎన్నో ఓడిదూకులను ఎదుర్కొని నటుడిగా తనకంటూ తెలుగు సినీ పరిశ్రమలో మంచి గుర్తింపును సంపాదించుకున్న వారిలో తిరువీర్ ఒకరు. తాజాగా ఆయన హీరోగా నటించిన చిత్రం పాపం ప్రతాప్. ఈ సినిమాలో పాయల్ రాధాకృష్ణ హీరోయిన్ గా నటించగా, అజయ్ ఘోష్ కీలక పాత్రలో కనిపించారు. ఎస్.పి. దుర్గా సగేష్ దర్శకత్వం వహించిన ఈ చిత్రాన్ని మొత్తంపాటు మూవీస్ బ్యానర్ పై నిర్మించారు. కె.ఎమ్. రాధాకృష్ణ ఈ సినిమాకు సంగీతం అందించారు. ఈ మూవీ కరోజు భారీ స్టాయిలో థియేటర్లలో విడుదలైంది. ఈ సినిమాపై తిరువీర్ భారీ అంచనాలు పెట్టుకున్నారు. మరి ఆయన అంచనాలను ఈ చిత్రం అందుకుందా? ప్రేక్షకులను ఎంతవరకు ఆకట్టుకుంది? ఇప్పుడు తెలుసుకుందాం. ఈ చిత్రంలో ప్రతాప్ (తిరువీర్) ఆర్థికంగా మంచి స్థితిలో ఉన్న వ్యక్తిగా కనిపిస్తాడు. తన తండ్రి (అజయ్ ఘోష్)కు ఇష్టం లేకపోయినా, తాను ప్రేమించిన అమ్మాయి బుజ్జమ్మ (పాయల్ రాధాకృష్ణ)ను పెళ్లి చేసుకుంటాడు. పెళ్లి తర్వాత కొంతకాలం పాటు వీరి వైవాహిక జీవితం సాఫీగా సాగుతుంది. అయితే ఒక సమయంలో ప్రతాప్ నిద్రలో ఒక వింత ఆరోగ్య సమస్యతో బాధపడుతున్నాడని బుజ్జమ్మకు తెలుస్తుంది. ఆ సమస్య కారణంగా ఆమె అతన్ని వదిలి వెళ్లిపోతుంది. అంతగా ప్రేమించి పెళ్లి చేసుకున్న భార్య వదిలి వెళ్లిపోయేంత తీవ్రమైన ఆరోగ్య సమస్య ఏమిటి? ప్రేమ వివాహం చేసుకున్నందుకు ముందే అసంతృప్తిగా ఉన్న ప్రతాప్ తండ్రి ఆ తర్వాత ఎలా స్పందించాడు? అనే ప్రశ్నలకు సమాధానం తెలుసుకోవాలంటే ఈ సినిమా చూడాల్సిందే. ఈ సినిమాలో ముఖ్యంగా చెప్పుకోవాల్సిన నటులు ఇద్దరు తిరువీర్ మరియు అజయ్ ఘోష్. వీరిద్దరూ ఒకరితో ఒకరు పోటీపడి నటించినట్లు అనిపిస్తుంది. కథను ముందుకు నడిపించడంలో ఈ ఇద్దరూ రెండు పిల్లలా నిలిచారు. బుజ్జమ్మ పాత్రలో నటించిన పాయల్ రాధాకృష్ణ కూడా తన పాత్ర పరిధిలో ప్రేక్షకులను ఆకట్టుకునే ప్రయత్నం చేసింది. ముఖ్యంగా కుటుంబ భావోద్వేగ సన్నివేశాల్లో ఆమె నటన సహజంగా అనిపిస్తుంది. సినిమా మొత్తం పెద్ద పెద్ద సస్పెన్స్ ట్విస్టులు లేకపోయినా, సరదాగా సాగిపోయే కథనంతో ప్రేక్షకులను ఎంటర్టైన్ చేసే ప్రయత్నం చేసింది. కథనం సింపుల్ గా ఉండటం వల్ల ప్రేక్షకులకు బోర్ అనిపించకుండా సాఫీగా ముందుకు సాగుతుంది. మొత్తంగా చూసుకుంటే, ఈ చిత్రం భారీ ట్విస్టులు ఆశించే ప్రేక్షకులకు కాకుండా, సరదాగా కుటుంబంతో కలిసి వీకెండ్ లో చూసే లైట్ ఎంటర్టైన్మెంట్ అనిపిస్తుంది.



హిట్ దర్శకుడితో విజయ్ దేవరకొండ కొత్త సినిమా ప్రకటన



పాన్ ఇండియా ప్రాజెక్ట్ చేయనున్నారు. 'హయ్ నాన్న' తర్వాత ఎస్టిఆర్ కోసం శౌర్య ఒక కథ రాసుకున్నాడని ప్రచారం జరిగింది. హీరోగా జూనియర్ ఎస్టిఆర్ అనుకున్నారు. కానీ, తారకకు ఉన్న కమిట్మెంట్స్ వల్ల కుదరకపోవడంతో అదే స్టోరీని విజయ్ కె చెబితే సన్నద్ధం అవుతామని గ్రీన్ సిగ్నల్ ఇచ్చేశాడని ప్రచారంలో ఉంది.

టాలీవుడ్ స్టార్ హీరో విజయ్ దేవరకొండ మరో సినిమాను తాజాగా ప్రకటించారు. ప్రస్తుతం రణబాళి, రౌడీ జనార్దన్ ప్రాజెక్టులతో బిజీగా ఉన్న ఆయన మరో సినిమా ప్రకటించి జోరు పెంచాడు. 'హయ్ నాన్న' ఫేం శౌర్య దర్శకత్వంలో సినిమా చేస్తున్నట్లు విజయ్ దేవరకొండ తాజాగా ప్రకటిస్తూ తన టీమ్ తో ఒక పోస్టర్ ను విడుదల చేశారు. రష్యన్ మండన్నతో పెళ్లి తర్వాత దర్శకుడు రాహుల్ సంకృత్యాన్ తెరకెక్కిస్తున్న 'రణబాళి' పూటింగ్ లో విజయ్ దేవరకొండ బిజీ అయిపోయాడు. మరోవైపు రెండోది రవికిరణ్ కోలా దర్శకత్వంలో 'రౌడీ జనార్దన్' కోసం పనిచేస్తున్నాడు. ఇప్పుడు శౌర్య దర్శకత్వంలో మరో సినిమా ప్రకటించి ఆశ్చర్యపరిచాడు. ఈ మూవీకి సంగీత దర్శకుడిగా హాపీమ్ అబ్దుల్ వాహాబ్ పనిచేయనున్నారు. ఆయన గతంలో ఖుషి, హయ్ నాన్న, 8వసంతాలు, ది గర్ల్ ఫ్రెండ్ సినిమాలకు సంగీతం అందించిన విషయం తెలసిందే. ఈ మూవీని వైరా ఎంటర్టైన్ మెంట్స్ సంస్థ నిర్మించనుంది. నానితో 'హయ్ నాన్న' వంటి లవ్ స్టోరీతో భారీ హిట్ కొట్టిన దర్శకుడు శౌర్యన్ - వైరా ఎంటర్టైన్ మెంట్స్.. ఇప్పుడు విజయ్ తో పాన్ ఇండియా ప్రాజెక్ట్ చేయనున్నారు. 'హయ్ నాన్న' తర్వాత ఎస్టిఆర్ కోసం శౌర్య ఒక కథ రాసుకున్నాడని ప్రచారం జరిగింది. హీరోగా జూనియర్ ఎస్టిఆర్ అనుకున్నారు. కానీ, తారకకు ఉన్న కమిట్మెంట్స్ వల్ల కుదరకపోవడంతో అదే స్టోరీని విజయ్ కె చెబితే సన్నద్ధం అవుతామని గ్రీన్ సిగ్నల్ ఇచ్చేశాడని ప్రచారంలో ఉంది.

విడాకులపై ఎలాంటి పశ్చాత్తాపం లేదు

అల్లు అర్జున్ 'దేశముదురు' చిత్రంతో తెలుగు తెరకు పరిచయమైన హాస్యకర్.. అనతికాలంలోనే హీరోయిన్ గా మంచి గుర్తింపు తెచ్చుకుంది. ప్రస్తుతం సెకండ్ ఇన్నింగ్స్ లో కూడా పలు సినిమాలు, షోస్ చేస్తూ బిజీ లైఫ్ లీడ్ చేస్తుంది. ఇక ఇటీవల ఈ బ్యూటీ తన భర్త సాహెల్ కతురియాతో విడాకులు తీసుకున్నట్లు ప్రకటించి వార్తల్లో నిలిచింది. అయితే.. తాజా ఇంటర్వ్యూలో తన విడాకులపై ఆసక్తికర కామెంట్స్ చేసింది. 'విడాకుల విషయంపై నేను ఎప్పుడూ స్పష్టత ఇవ్వలేదు. ఇవ్వాలని కూడా అనుకోవడం లేదు. డివోర్స్ అనేవి పూర్తిగా మా వ్యక్తిగతం. వాటికి సంబంధించిన కారణాలు మా మధ్యే ఉండాలి. అయితే.. విడాకులు తీసుకోవడంపై నాకు ఎలాంటి పశ్చాత్తాపం లేదు. మనం తప్పు త్రవ్వే ఎక్కువని తెలిసినప్పుడు అది దిగిపోవడమే మంచిది. ప్రస్తుతం నేను మానసికంగా బాగానే ఉన్నాను. నా వ్యక్తిగత జీవితంపై ప్రజల అభిప్రాయాల కంటే నాకు నా ఆరోగ్యం, శేయస్సు చాలా ముఖ్యం. ప్రజలకు కావాల్సింది హెడ్ లైన్స్, క్లిక్ లైట్స్ అవి వచ్చాయి. నా కష్టనాయుడం నా ఫ్యామిలీ నాకు ఎంతో అండగా నిలిచింది. విడాకుల తర్వాత కొంచెం ఫ్రెస్ అవ్వడానికి జపాన్ వెళ్లిచ్చాను' అని చెప్పుకొచ్చింది హాస్యకర్.



ఓటీటీలోకి బ్యాండ్ మేళం మూవీ

'కోర్ట్' సినిమాతో వెండితెరపై మ్యాజిక్ క్రియేట్ చేసిన క్రీజీ జంట హర్ష రోషన్, శ్రీదేవి కలయికలో వచ్చిన చిత్రం 'బ్యాండ్ మేళం'. సతీష్ జవ్వాజీ దర్శకత్వం వహించిన ఈ సినిమాను ప్రముఖ రచయిత కోన వెంకట్ నిర్మించారు. ఈ మూవీ ప్రమోషనల్ కంటెంట్ తోనే సూపర్ బజ్ క్రియేట్ చేసుకుంది. ఇక భారీ అంచనాల మధ్య మార్చి 26న థియేటర్లలోకి వచ్చి.. పాజిటివ్ టాక్ సొంతం చేసుకుంది. ఇప్పుడు ఓటీటీ ఆడియన్స్ ను అలరించేందుకు సిద్ధం అవుతున్నది. బ్యాండ్ మేళం డిజిటల్ స్ట్రీమింగ్ హక్కులు ప్రముఖ ఓటీటీ సంస్థ జీ 5 సొంతం చేసుకోగా.. 'మీరు మెచ్చిన జంట మరోసారి దరువేయబోతోంది.. మీరు సిద్ధమా?' అనే క్యాషన్ ఇచ్చి ఈవ్వి 24 నుంచి స్ట్రీమింగ్ కాబోతున్నట్లు ప్రకటించింది. ప్రస్తుతం ఇందుకు సంబంధించిన పోస్ట్ వైరల్ గా మారింది.